

National Council for Teacher Education,
नवी दिल्ली यांच्या दिनांक ३१.८.२००९ च्या
अधिसूचनेनुसार अध्यापक महाविद्यालयातील
शिक्षकीय पदांसाठी विहित केलेला आकृतीबंध
राज्यातील सर्व अनुदानित/विनाअनुदानित
अध्यापक महाविद्यालयांना लागू करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: बीएड-२०१०/प्र.क्र.३७४/१०/मशि-२
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२.
तारीख: २६ मार्च, २०१४.

वाचा :-

- १) शासन निर्णय क्रमांक: बीएड-२०१०/प्र.क्र.३७४/१०/मशि-२, दिनांक ३ ऑगस्ट, २०१३
- २) संचालक, उच्च शिक्षण, महाराष्ट्र राज्य, पुणे यांचे पत्र क्रमांक : एनजीसी/२०१२/बी.एड/
मवि-२/८२३५, दिनांक १४.११.२०१३.

प्रस्तावना :-

संदर्भाधीन (१) येथील शासन निर्णयान्वये National Council for Teacher Education, नवी दिल्ली यांच्या अधिसूचना क्रमांक F.51-1/2009-NCTE (N&S), दि. ३१.८.२००९ अन्वये अध्यापक महाविद्यालयासाठी विहित करण्यात आलेला शिक्षकीय पदांचा आकृतीबंध राज्यातील शासकीय / अनुदानित / विनाअनुदानित / कायम विनाअनुदानित अध्यापक महाविद्यालयांना लागू करण्यात आला आहे. सदर आकृतीबंध लागू केल्यामुळे अतिरिक्त ठरणाऱ्या शिक्षकांना सामावून घेण्याबाबतच्या कार्यवाहीबाबत संचालक, उच्च शिक्षण, महाराष्ट्र राज्य, पुणे यांनी शिक्षकीय पदांचा त्वरीत आढावा घेऊन त्याअनुषंगाने करावयाच्या कार्यवाहीबाबतच्या सविस्तर सूचना देण्यात आल्या होत्या. अतिरिक्त ठरणाऱ्या अध्यापकांचे समावेशन न झाल्यास मंजूर पदांअभावी त्यांच्या वेतन अदायगीचा प्रश्न निर्माण होऊ नये यादृष्टीने अतिरिक्त ठरणाऱ्या ३२ अध्यापकांना वेतन मिळावे म्हणून ३२ अधिसंख्य पदांना या शासन निर्णयान्वये मान्यता देण्यात आली होती. तसेच सदरहू पदे दिनांक ३१.१२.२०१३ पर्यंत मंजूर करण्यात आली होती.

आता संदर्भाधीन क्र.२ येथील पत्रान्वये मंजूर करण्यात आलेल्या ३२ अधिसंख्य पदांपैकी सेवानिवृत्ती/निधन/अन्य कारणे यामुळे काही पदे रिक्त होऊन सद्यःस्थितीत केवळ २५ अतिरिक्त पदधारक आहेत. राज्यातील ३८ अशासकीय अनुदानित अध्यापक महाविद्यालयांमध्ये NCTE ने विहित केलेल्या निकषांच्या अनुषंगाने ११ शिक्षक आहेत, त्याठिकाणी अतिरिक्त २५ शिक्षकांपैकी ११ शिक्षकांना सामावून घेण्याची कार्यवाही संचालक, उच्च शिक्षण यांच्या स्तरावर करण्यात येत आहे. तेव्हा केवळ १४ शिक्षकांच्या समायोजनाचा प्रश्न उपस्थित राहतो. अतिरिक्त ठरणाऱ्या अध्यापकांचे समावेशन न झाल्यास मंजूर पदांअभावी त्यांच्या वेतन अदायगीचा प्रश्न निर्माण होऊ नये म्हणून सदर १४ अधिव्याख्यात्यांची अधिसंख्य पदे त्यांच्या समायोजनापर्यंत पुढे सुरु राहणार आहेत. तथापि समायोजनाची कार्यवाही वेळेत पूर्ण व्हावी म्हणून या कालावधीवर काही बंधन आणावे ही बाब शासनाच्या विचाराधीन होती.

शासन निर्णय :-

National Council for Teacher Education, नवी दिल्ली यांची दिनांक ३१.८.२००९ रोजीची अधिसूचना राज्यातील शासकिय / अनुदानित / विनाअनुदानित / कायम विनाअनुदानित अध्यापक महाविद्यालयांना लागू केल्यामुळे अतिरिक्त ठरलेल्या ३२ अधिव्याख्यात्यांना नियमित वेतन मिळत रहावे म्हणून निर्माण करण्यात आलेल्या अधिसंख्य पदांपैकी अद्यापही समायोजित न झालेल्या १४ अधिव्याख्यात्यांच्या पदांना दिनांक ३१.१२.२०१५ पर्यंत मान्यता देण्यात येत आहे. दरम्यानच्या कालावधीत सेवानिवृत्ती/निधन/अन्य कारणाने पदे रिक्त झाल्यास सदर अधिसंख्य पदे आपोआप नष्ट होतील.

सदरहू शासन निर्णय वित्त विभागाच्या मान्यतेने व त्यांच्या अनौपचारिक संदर्भ क्रमांक-१२९/व्यय-५, दिनांक २१.२.२०१४ व क्र.७५/१४/अर्थ-८, दिनांक १९.३.२०१४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२६१३०२४२८२०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

उर्मिला जोशी

कार्यासन अधिकारी, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, मुंबई,
२. सर्व विभागीय सहसंचालक, उच्च शिक्षण,
३. महालेखापाल (लेखा परीक्षा / लेखा व अनुज्ञेयता), महाराष्ट्र-१, मुंबई,
४. महालेखापाल (लेखा परीक्षा / लेखा व अनुज्ञेयता), महाराष्ट्र-२, नागपूर,
५. वित्त विभाग (व्यय-५/अर्थ-८), मंत्रालय, मुंबई,
६. अधिदान व लेखा अधिकारी, मुंबई,
७. सर्व जिल्हा कोषागार अधिकारी,
८. प्रधान सचिव, उच्च व तंत्र शिक्षण विभाग यांचे स्वीय सहाय्यक, मंत्रालय, मुंबई,
९. अवर सचिव (मशि-१), उच्च व तंत्र शिक्षण विभाग, मंत्रालय, मुंबई,
१०. कक्ष अधिकारी (मशि-३), उच्च व तंत्र शिक्षण विभाग, मंत्रालय, मुंबई,
११. निवडनस्ती-मशि-२.